

# શ્રીવિષ્ણુવલ્લભ અથવા અષ્ટષષ્ટિનામતીર્થસ્તોત્રં નરસિંહપુરાણે

{ શ્રીવિષ્ણુવલ્લભ અથવા અષ્ટષષ્ટિનામતીર્થસ્તોત્રં નરસિંહપુરાણે }

ભરદ્વાજ ઉવાચ

ત્વત્તો હિ શ્રોતુમિચ્છામિ ગુહ્યક્ષેત્રાણિ વૈ હરેઃ ॥

નામાનિ ચ સુગુહ્યાનિ વદ પાપહરાણિ ચ ॥ ૧ ॥

સૂત ઉવાચ

મન્દરસ્થં હરિં દેવં બ્રહ્મા પૃચ્છતિ કેશવમ્ ॥

ભગવન્તં દેવદેવં શક્ષ્યકુગદાધરમ્ ॥ ૨ ॥

બ્રહ્મોવાચ

કેષુ કેષુ ચ ક્ષેત્રેષુ દ્રષ્ટવ્યોઽસિ મયા હરે ॥

ભત્તૈરન્યૈઃ સુરશ્રેષ્ઠ મુક્તિકામૈર્વિશેષતઃ ॥ ૩ ॥

યાનિ તે ગુહ્યનામાનિ ક્ષેત્રાણિ ચ જગત્પતે ॥

તાન્યહં શ્રોતુમિચ્છામિ ત્વત્તઃ પદ્માયતેક્ષણ ॥ ૪ ॥

કિં જપન્ સુગતિં યાતિ નરો નિત્યમતન્દ્રિતઃ ॥

ત્વદ્ભક્તાનાં હિતાર્થાય તન્મે વદ સુરેશ્વર ॥ ૫ ॥

શ્રીભગવાનુવાચ

શ્રુણુષ્વાવહિતો બ્રહ્મન્ ગુહ્યનામાનિ મેઽધુના ॥

ક્ષેત્રાણિ ચૈવ ગુહ્યાનિ તવ વક્ષ્યામિ તત્ત્વતઃ ॥ ૬ ॥

કોકામુખે તુ વારાહં મન્દરે મધુસૂદનમ્ ॥  
અનન્તં કપિલદ્વીપે પ્રભાસે રવિનન્દનમ્ ॥ ૭ ॥

માત્યોદપાને વૈકુણ્ઠં મહેન્દ્રે તુ નૃપાત્મજમ્ ॥  
ઋષભે તુ મહાવિષ્ણું દ્વારકાયાં તુ ભૂપતિમ્ ॥ ૮ ॥

પાણ્ડુસહ્યે તુ દેવેશં વસુરૂઢે જગત્પતિમ્ ॥  
વલ્લીવટે મહાયોગં ચિત્રકૂટે નરાધિપમ્ ॥ ૯ ॥

નિમિષે પીતવાસં ચ ગવાં નિષ્કમણે હરિમ્ ॥  
શાલગ્રામે તપોવાસમચિન્ત્યં ગન્ધમાદને ॥ ૧૦ ॥

કુબ્જગારે હૃષીકેશં ગન્ધદ્વારે પયોધરમ્ ॥  
ગરુડધ્વજં તુ સકલે ગોવિન્દં નામ સાયકે ॥ ૧૧ ॥

વૃન્દાવને તુ ગોપાલં મથુરાયાં સ્વયમ્ભુવમ્ ॥  
કેદારે માધવં વિન્દ્યાદ્વારાણસ્યાં તુ કેશવમ્ ॥ ૧૨ ॥

પુષ્કરે પુષ્કરાક્ષં તુ ધૃષ્ટદ્યુમ્ને જયધ્વજમ્ ॥  
તૃણાભિન્દુવને વીરમશોકં સિન્ધુસાગરે ॥ ૧૩ ॥

કસેરટે મહાબાહુમમૃતં તૈજસે વને ॥  
વિશ્વાસયૂપે વિશ્વેશં નરસિંહં મહાવને ॥ ૧૪ ॥

હલાક્ષરે રિપુહરં દેવશાલાં ત્રિવિક્રમમ્ ॥

પુરુષોત્તમં દશપુરે કુબ્જકે વામનં વિદુઃ ॥ ૧૫॥

વિદ્યાધરં વિતસ્તાયાં વારાહે ધરણીધરમ્ ॥  
દેવદ્ધરુવને ગુહ્યં કાવેર્યા નાગશાયિનમ્ ॥ ૧૬॥

પ્રયાગે યોગમૂર્તિં ચ પયોષ્ણ્યાં ચ સુદર્શનમ્ ॥  
કુમારતીર્થે કૌમારં લોહિતે હયશીર્ષકમ્ ॥ ૧૭॥

ઉજ્જયિન્યાં ત્રિવિક્રમં ત્રિજકૂટે ચતુર્ભુજમ્ ॥  
હરિહરં તુ ભદ્રાયાં દૃષ્ટ્વા પાપાત્ પ્રમુચ્યતે ॥ ૧૮॥

વિશ્વરૂપં કુરુક્ષેત્રે મણિકુણ્ડે હલાયુધમ્ ॥  
લોકનાથમયોધ્યાયાં કુણ્ડિને કુણ્ડિનેશ્વરમ્ ॥ ૧૯॥

ભાણ્ડારે વાસુદેવં તુ ચક્રતીર્થે સુદર્શનમ્ ॥  
આઢ્યે વિષ્ણુપદં વિદ્યાચ્છૂકરે શૂકરં વિદુઃ ॥ ૨૦॥

બ્રહ્મેશં માનસે તીર્થે દણ્ડકે શ્યામલં વિદુઃ ॥  
ત્રિકૂટે નાગમોક્ષં ચ મેરુપૃષ્ઠે ચ ભાસ્કરમ્ ॥ ૨૧॥

વિરજં પુષ્પભદ્રાયાં બાલં કેરલકે વિદુઃ ॥  
યશસ્કરં વિપાશાયાં માહિષ્મત્યાં હુતાશનમ્ ॥ ૨૨॥

ક્ષીરાબ્ધૌ પદ્મનાભં તુ વિમલે તુ સનાતનમ્ ॥  
શિવનદ્યાં શિવકરં ગયાયાં ચ ગદ્ધધરમ્ ॥ ૨૩॥

સર્વત્ર પરમાત્માનં યઃ પશ્યતિ સ મુચ્યતે ॥  
અષ્ટષ્ટિશ્ચ નામાનિ કથિતાનિ મયા તવ ॥ ૨૪ ॥

ક્ષેત્રાણિ ચૈવ ગુહ્યાનિ કથિતાનિ વિશેષતઃ ॥  
એતાનિ મમ નામાનિ રહસ્યાનિ પ્રજાપતે ॥ ૨૫ ॥

યઃ પઠેત્ પ્રાતરુત્થાય શ્રુણુયાદ્વાપિ નિત્યશઃ ॥  
ગવાં શતસહસ્ત્રસ્ય દત્તસ્ય ફલમાપ્નુયાત્ ॥ ૨૬ ॥

દિને દિને શુચિર્ભૂત્વા નામાન્યેતાનિ યઃ પઠેત્ ॥  
દુઃસ્વપ્નં ન ભવેત્ તસ્ય મત્રસાદ્રજ સંશયઃ ॥ ૨૭ ॥

અષ્ટષ્ટિસ્તુ નામાનિ ત્રિકાલં યઃ પઠેજ્જરઃ ॥  
વિમુક્તઃ સર્વપાપેભ્યો મમ લોકે સ મોદતે ॥ ૨૮ ॥

દ્રષ્ટવ્યાનિ યથાશક્ત્યા ક્ષેત્રાણ્યેતાનિ માનવૈઃ ॥  
વૈષ્ણવૈસ્તુ વિશેષેણ તેષાં મુક્તિં દદમ્યહમ્ ॥ ૨૯ ॥

સૂત ઉવાચ

હરિં સમભ્યર્ચ્ય તદગ્રસંસ્થિતો હરિં સ્મરન્ વિષ્ણુદિને વિશેષતઃ ॥  
ઈમં સ્તવં યઃ પઠતે સ માનવઃ પ્રાપ્નોતિ વિષ્ણોરમૃતાત્મકં પદમ્ ॥ ૩૦ ॥

ઈતિ શ્રીનરસિંહપુરાણે આદ્યે ધર્માર્થમોક્ષદયિનિ વિષ્ણુવલ્લભે  
પઞ્ચષ્ટિતમોડધ્યાયઃ ॥ ૬૫ ॥

From Narasimhapurana adhyAya 65.

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated ८५oday

<http://sanskritdocuments.org>

Vishnu Vallabha Stotram ( Ashtashastinama Theertha Stotram ) Lyrics in Gujarati PDF

% File name : viShNuvallabhAShTaShaShTinAmatIrthastotra.itx

% Location : doc\\_vishhnu

% Language : Sanskrit

% Subject : philosophy/hinduism/religion

% Proofread by : Singanallur Ganesan singanallur at gmail.com

% Translated by : <https://archive.org/details/NarsimhaPuranGitapress>

% Description-comments : Narasimhapurana adhyAya 65.

% Latest update : June 29, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website